

தமிழ்நாடு செய்திகள்

தமிழ்நாடு அமைச்சரவை 2021

- 1) மு.க. ஸ்டாலின் - முதலமைச்சர் - பொதுநிர்வாகம் -இந்திய ஆட்சிப்பணி -இந்திய காவல்பணி- மாவட்ட வருவாய் -உள்துறை -மாற்றுத்திறனாளிகள் நலன் -சிறப்புத் திட்ட செயலாக்கம்
- 2) துரைமுருகன் - நீர்பாசனத்துறை மற்றும் கனிமங்கள்-சுரங்கங்கள்
- 3) கே.என்.நேரு - நகராட்சி நிர்வாகம் -நகர்பகுதி- குடிநீர் வழங்கல்
- 4) ஐ.பெரியசாமி -கூட்டுறவு மற்றும் புள்ளியியல் -முன்னாள் ராணுவத்தினர் நலன்
- 5) க.பொன்முடி - உயர்கல்வித்துறை
- 6) எம்.ஆர்.கே.பன்னீர்செல்வம் - வேளாண்மைத்துறை
- 7) கே.கே.எஸ்.எஸ்.ஆர்.ராமச்சந்திரன் -வருவாய் மற்றும் பேரிடர் மேலாண்மை
- 8) தங்கம் தென்னரசு -தொழில்துறை மற்றும் தமிழ் வளர்ச்சித்துறை
- 9) எஸ்.ரகுபதி -சட்டம், நீதிமன்றங்கள், சிறைச்சாலை
- 10) எ.வ.வேலு -பொதுப்பணித்துறை மற்றும் நெடுஞ்சாலைத்துறை
- 11) முத்துச்சாமி -வீட்டுவசதித்துறை மற்றும் சென்னை பெருநகர வளர்ச்சி குழுமம்
- 12) கே.ஆர்.பெரியகருப்பன் -ஊரக வளர்ச்சித்துறை
- 13) தாமோ. அன்பரசன் -சிறுதொழில் மற்றும் குடிசை மாற்று வாரியம்
- 14) வெள்ளக்கோவில் சாமிநாதன் -செய்தி மற்றும் விளம்பரத்துறை
- 15) கீதாஜிவன் -சமூக நலத்துறை
- 16) அனீதா ராதாகிருஷ்ணன் -மீன்வளம் மற்றும் கால்நடை பராமரிப்பு
- 17) ராஜகண்ணப்பன் -போக்குவரத்துத் துறை
- 18) கா.ராமச்சந்திரன் - வனம்
- 19) சக்கரபாணி -உணவுப் பொருள் வழங்கல் மற்றும் நுகர்வோர் பாதுகாப்பு
- 20) செந்தில்பாலாஜி -மின்சாரத்துறை
- 21) ஆர்.காந்தி -கைத்தறி மற்றும் துணிநூல் துறை
- 22) மா.சுப்பிரமணியன் -சுகாதாரத்துறை
- 23) பி.மூர்த்தி -வணிகவரித்துறை
- 24) எஸ்.எஸ்.சிவசங்கர் - பிற்படுத்தப்பட்டோர் நலன்
- 25) சேகர்பாபு -இந்து சமய அறநிலையத்துறை
- 26) பழனிவேல் தியாகராஜன் -நிதித்துறை\
- 27) ஆவடி சா.மு.நாசர் - பால்வளத்துறை
- 28) செஞ்சி மஸ்தான் -சிறுபான்மையினர் நலன்
- 29) அன்பில் மகேஸ் -பள்ளிக்கல்வித்துறை
- 30) மெய்யநாதன் -சுற்றுச்சூழல்துறை
- 31) சி.வி.கணேசன் - தொழிலாளர்கள் நலன்
- 32) மனோ தங்கராஜ் -தகவல் தொழில்நுட்பத்துறை
- 33) மதிவேந்தன் -சுற்றுலாத்துறை
- 34) கயல்விழி செல்வராஜ் -ஆதிதிராவிடர் நலத்துறை


- ❖ தமிழக ஆளுநர் பன்வாரிலால் புரோகித் அவர்கள் திராவிட முன்னேற்றக் கழகத்தின் தலைவரான மு.க. ஸ்டாலின் அவர்களை 2021 ஆம் ஆண்டு மே 05 அன்று தமிழக முதல்வராக நியமனம் செய்தார்.
- ❖ மேலும், புதிய தமிழக அமைச்சரவையினை அமைக்கவும் 2021 ஆம் ஆண்டு மே 07 அன்று சென்னையிலுள்ள ராஜ் பவனில் பதவியேற்பு விழாவினை நடத்தவும் ஆளுநர் அவருக்கு அழைப்பு விடுத்தார்.
- ❖ மு.க. ஸ்டாலின் அவர்கள் தனது அமைச்சரவையில் அங்கம் வகிக்க உள்ள 34 அமைச்சர்களின் ஒரு பட்டியலையும் வெளியிட்டுள்ளார்.
- ❖ அமைச்சர்களின் பெயர்களும் அவர்களுக்கான துறைகளின் பெயர்களும் ஆளுநரின் ஒப்புதலுக்காக அனுப்பப்பட்டு அதற்கு ஒப்புதலும் வழங்கப்பட்டுள்ளது.

STALIN, GANDHI, NEHRU IN TN'S NEW CABINET		
MK STALIN	Public, General administration, IAS, IPS, others	
	K N NEHRU Municipal administration	
	K PONMUDI Higher education	
	MA SUBRAMANIAN Health	
	S DURAIMURUGAN Water resources, mines	
R GANDHI – Handlooms and textiles		

தேசியச் செய்திகள்

ஆயுஷ் 64

- ❖ ஆயுஷ் 64 (AYUSH 64) எனும் மருந்தின் விநியோகத்தினைச் சீரமைப்பதற்காக சில நடவடிக்கைகளை மேற்கொண்டுள்ளதாக ஆயுஷ் அமைச்சகம் அறிவித்துள்ளது.
- ❖ ஆயுஷ் 64 என்பது பல மூலிகைகளை உள்ளடக்கிய ஒரு ஆயுர்வேத மருந்தாகும்.
- ❖ இதனை கொரோனா வைரசின் லேசானது முதல் மிதமான தொற்றுகளுக்குச் சிகிச்சையளிப்பதற்காக பயன்படுத்தலாம்.
- ❖ ஆயுஷ் 64 எனும் மருந்தானது முதலில் 1980 ஆம் ஆண்டில் மலேரியாவின் சிகிச்சைக்காக உருவாக்கப்பட்டது.
- ❖ இந்த மருந்தானது, மருந்தியல் சார்ந்த அனைத்து ஒழுங்குமுறைத் தேவைகள் மற்றும் தரங்களுடனும் ஒத்திருக்கிறது.



சமூகம் மற்றும் பொருளாதார ரீதியில் பிற்படுத்தப் பட்ட சமுதாயத்தினை அடையாளம் காணுதல் – மத்திய அரசு

- ❖ சமீபத்தில் உச்சநீதிமன்றமானது சமூகம் மற்றும் பொருளாதார ரீதியில் பிற்படுத்தப்

பட்ட சமுதாயத்தினரை அடையாளம் காணுதல் குறித்த முடிவுகளை குடியரசுத் தலைவர் மட்டுமே மேற்கொள்ள இயலும் என்று கூறியுள்ளது.

- ❖ இந்தத் தீர்ப்பானது 102வது அரசியலமைப்புத் திருத்தச் சட்டத்தை நிலைநிறுத்தும் வகையில் பிறப்பிக்கப்பட்டுள்ளது.
- ❖ சமூகம் மற்றும் பொருளாதார ரீதியில் பிற்படுத்தப் பட்ட சமுதாயத்தினரை நிர்ணயம் செய்வதற்கான மாநில அரசுகளின் அதிகாரங்களை 102வது அரசியலமைப்புத் திருத்தச் சட்டம் பறித்து விட்டதாக உச்சநீதிமன்றம் கூறியுள்ளது.
- ❖ 102வது அரசியலமைப்புத் திருத்தச் சட்டமானது சட்டப் பிரிவு 338B மற்றும் சட்டப் பிரிவு 342A ஆகியவற்றை அரசியலமைப்பினுள் சேர்த்துள்ளது.
- ❖ சட்டப் பிரிவு 338B ஆனது பிற்படுத்தப்பட்ட வகுப்பினருக்கான தேசிய ஆணையத்தின் அமைப்பு, அதிகாரம் மற்றும் கடமைகள் பற்றியதாகும்.
- ❖ சட்டப் பிரிவு 342A ஆனது ஒரு குறிப்பிட்ட சாதியினரை சமூகம் மற்றும் பொருளாதார ரீதியில் பிற்படுத்தப் பட்டவர்கள் என அறிவிப்பதற்கான குடியரசுத் தலைவரின் அதிகாரம் பற்றியதாகும்.

ஹீலாக் கிப்பன்ஸ்

- ❖ ஹீலாக் கிப்பன்ஸ் (Hoolock Gibbons) என்பவை சிறிய அளவிலான குரங்குகளாகும்.
- ❖ சியாமங்கையடுத்து (Siamang) கிப்பன்ஸ் வகை குரங்குகளில் இரண்டாவது பெரிய குரங்கு வகை இதுவாகும்.



- ❖ மூன்று வகை ஹீலாக் கிப்பன்ஸ் குரங்கு இனங்கள் உள்ளன.
- ❖ அவை,
 - மேற்கத்திய ஹீலாக் கிப்பன்
 - ஸ்கைவாக்கர் ஹீலாக் கிப்பன் மற்றும்
 - கிழக்கத்திய ஹீலாக் கிப்பன் ஆகும்.
- ❖ முன்னதாக கிழக்கத்திய ஹீலாக் கிப்பன் மற்றும் மேற்கத்திய ஹீலாக் கிப்பன் ஆகிய இனங்களின் இருப்பிடமாக இந்தியா (வடகிழக்கு இந்தியா) இருந்ததாக கூறப்பட்டு வருகிறது.
- ❖ இருப்பினும் மேற்கத்திய ஹீலாக் கிப்பன் இனம் மட்டுமே இந்தியாவில் காணப்படுவதாக செல் மற்றும் மூலக்கூறு உயிரியல் மையத்தின் சமீபத்திய ஆய்வுகள் கூறுகின்றன.

சமூகப் பாதுகாப்பு நெறிமுறை - 142வது பிரிவு

- ❖ தொழிலாளர் மற்றும் வேலை வாய்ப்பு அமைச்சகமானது சமீபத்தில் 2020 ஆம் ஆண்டின் சமூகப் பாதுகாப்பு நெறிமுறையின் 142வது பிரிவினை அறிவித்துள்ளது.
- ❖ இந்தப் பிரிவானது ஆதார் எவற்றிற்கெல்லாம் பொருந்தும் என்பது பற்றி விவரிக்கச் செய்கிறது.
- ❖ இந்த அறிவிப்பானது பல்வேறு சமூகப் பாதுகாப்புத் திட்டங்களின் பயனாளர்களிடமிருந்து ஆதார் தகவல்களைச் சேகரிப்பதற்கு தொழிலாளர் மற்றும் வேலைவாய்ப்பு அமைச்சகத்திற்கு உதவும்.
- ❖ இதனுள் புலம்பெயர் தொழிலாளர்களும் அடங்குவர்.
- ❖ ஒரு ஊழியர் (அ) அமைப்பு சாரா நபர் (அ) வேறு எவரும் அரசுத் திட்டங்களின் மூலம் பயன் பெறுவதற்கு ஆதார் தகவல்கள் கட்டாயம் என 142வது பிரிவு கூறுகிறது.
- ❖ இதன் மூலம் பெறப்படும் பயன்களாவன : மருத்துவ சிகிச்சைக்கானப் பண உதவி, தொழில் சேவை மையங்களை அணுகுதல், மகப்பேறு உதவிகள், காப்பீட்டுத் தொகையினைப் பெறுதல் போன்றவையாகும்.
- ❖ சமூகப் பாதுகாப்பு நெறிமுறையானது 2019 ஆம் ஆண்டில் அறிமுகப்படுத்தப்பட்டது.

சர்வதேசச் செய்திகள்

R 21 / மேட்ரிக்ஸ் M

- ❖ R21 / மேட்ரிக்ஸ் M எனும் மருந்தானது ஆக்ஸ்போர்டு பல்கலைக் கழகத்தின் அறிவியலாளர்களால் உருவாக்கப்பட்டுள்ளது.
- ❖ இந்த மலேரியா தடுப்பு மருந்தானது இரண்டாம் கட்ட பரிசோதனைகளில் 77% அளவிற்கு அதிக செயல்திறனைக் கொண்டுள்ளதாக உறுதி செய்யப்பட்டுள்ளது.
- ❖ R21 / மேட்ரிக்ஸ் M எனப்படும் இந்தப் புதிய தடுப்பு மருந்தானது RTS,S எனும் தடுப்பு மருந்தினுடைய ஒரு மாற்றியமைக்கப் பட்ட வடிவமாகும்.
- ❖ இந்தத் தடுப்பு மருந்தானது பிளாஸ்மோடியம் பால்சிபாரம் எனப்படும் மலேரியாவை உண்டாக்கும் ஒட்டுண்ணியானது கல்லீரலுக்குள் நுழைவதைத் தடுப்பதற்காகவும் அதனால் ஏற்படும் மோசமான இரத்தநிலை மாறுபாடுகளைத் தடுப்பதற்காகவும் வடிவமைக்கப் பட்டுள்ளது.

உணவு நெருக்கடிகள் மீதான உலகளாவிய அறிக்கை - 2021

- ❖ உணவு நெருக்கடிகள் மீதான உலகளாவிய அமைப்பானது (Global Network Against Food Crises – GNAFC) சமீபத்தில் 2021 ஆம் ஆண்டிற்கான உணவு நெருக்கடிகள் மீதான உலகளாவிய அறிக்கையினை வெளியிட்டது.
- ❖ GNATC என்பது ஐரோப்பிய ஒன்றியம், ஐக்கிய நாடுகள் அமைப்பு மற்றும் இதர அரசு மற்றும் அரசு சாரா நிறுவனங்கள் ஆகியவற்றால் அமைக்கப்பட்ட ஒரு சர்வதேசக் கூட்டணியாகும்.
- ❖ 2020 ஆம் ஆண்டில் 40 மில்லியன் மக்கள் பசியில் ஆழ்த்தப்பட்டதற்கான முக்கியக் காரணம் பொருளாதார நெருக்கடி தான் என்று இந்த அறிக்கை கூறுகிறது.
- ❖ 2019 ஆம் ஆண்டுடன் ஒப்பிடுகையில் இது 24 மில்லியன் உயர்ந்துள்ளது.

குறிப்பு

- ❖ உணவுப் பற்றாக்குறையினால் மோசமாக பாதிக்கப்பட்டது ஆப்பிரிக்கக் கண்டம் ஆகும்.
- ❖ உலகளாவிய உணவுப் பற்றாக்குறைகளில் 63%க்கும் மேற்பட்டவை ஆப்பிரிக்காவில் பதிவாகியுள்ளது.
- ❖ பருவநிலைப் பிரச்சினைகளால் ஜிம்பாப்வே மற்றும் ஹைத்தி ஆகிய நாடுகளில் 15 மில்லியன் மக்களின் உணவுப் பாதுகாப்பானது பாதிக்கப்பட்டுள்ளது.

பழமையான மனிதக் கல்லறை

- ❖ ஆப்பிரிக்காவில் பழமையான மனிதக் கல்லறை ஒன்றினை அறிவியலாளர்கள் கண்டறிந்துள்ளனர்.
- ❖ இந்த கல்லறையானது 78,000 ஆண்டுகள் பழமையானதாகும்.
- ❖ இந்தக் குகைப் பகுதியானது கென்யக் கடற்கரையோரத்தின் அருகே கண்டுபிடிக்கப்பட்டுள்ளது.
- ❖ இந்த இடமானது "பாங்கா யா சைதி" (Panga ya Saidi) என அழைக்கப்படுகிறது.
- ❖ 2 முதல் 3 வயதுடைய ஒரு குழந்தையின் எலும்புகளே இந்தக் குகையினைக் கண்டுபிடிக்க வழிவகுத்தது.
- ❖ அறிவியலாளர்கள் அந்தக் குழந்தைக்கு "டோட்டோ" (mtoto) என புனைப் பெயரிட்டு உள்ளனர்.

அறிவியல் மற்றும் தொழில்நுட்பச் செய்திகள்

முதலாவது மரபணு மாற்றப்பட்ட கொசு

- ❖ அமெரிக்காவிலுள்ள ஆக்சிடெக் எனப்படும் ஒரு உயிரித் தொழில்நுட்ப நிறுவனம் மரபணு மாற்றப்பட்ட கொசுக்களின் மீதான களச் சோதனையினை ஃபுளோரிடாவில் தொடங்கியது.
- ❖ சிகா (zika), சிக்குன்குன்யா, டெங்கு மற்றும் மஞ்சள் காய்ச்சல் போன்ற கொசுக்களால் பரவும் அனைத்து நோய்களுக்கும் ஏடிஸ் எஜிப்தி வகை கொசுக்களே காரணமாகும்.
- ❖ ஆராய்ச்சியாளர்கள் ஏடிஸ் எஜிப்தி ஆண் கொசுக்களில் உயிரி பொறியியல் முறையில் (bioengineered) சில மரபணு மாற்றங்களை ஏற்படுத்தியுள்ளனர்.
- ❖ அவை அடுத்த தலைமுறை கொசுக்களுக்கு கடத்தப்பட்டு அவற்றுள் பெண் கொசுக்களை மட்டும் ஆரம்ப கால லார்வா நிலையிலேயே அழிக்கும் மரபணு ஒன்றினை ஏடிஸ் எஜிப்தி ஆண் கொசுவினுள் அவர்கள் செலுத்தியுள்ளனர்.

மாநிலச் செய்திகள்

அசாமில் நிலநடுக்கம்

- ❖ அசாமின் சோனித்பூர் பகுதியில் அடிக்கடி நிலநடுக்கம் ஏற்படுவதற்கு ஒரு அசாதாரணமான நிலவியல் அமைப்பே (lineament) முக்கியக் காரணமாகும்.
- ❖ இந்தப் பகுதியில் கீழ்க்காணும் காரணங்களால் அடிக்கடி நிலநடுக்கம் ஏற்படுவதாக இந்தியப் புவியியல் ஆய்வு மையம் (GSI – Geological Suvey of India) கூறுகிறது.

- அத்தெர்கேத் பிளவின் கிழக்கு – மேற்கு போக்கு
- கோபிளி பிளவின் வடமேற்கு – தென்கிழக்கு போக்கு
- வடக்கு-ற்கு போக்கில் அமைந்த நிலவியல் அமைப்பு
- ❖ அசாமில் ஏற்பட்ட சமீபத்திய நிலநடுக்கத்திற்கு இந்த நிலவியல் அமைப்பே முக்கிய காரணம் என்று GSI (Geological Survey of India) கூறியுள்ளது.
- ❖ இது நிலப்பரப்பில் நேராக அமைந்த ஒரு நில வடிவாகும் (புலப்படக் கூடிய வரி (அ) நீண்ட விரிசல் (அ) நீளமான புலப்படக் கூடிய பள்ளம் போன்றதாகும்).
- ❖ முகடுகளும் பள்ளங்களும் கூட இத்தகைய நிலவியல் வடிவமைப்புகளை (Lineament) குறிக்கின்றன.

பிரபலமானவர்கள், விருதுகள், மற்றும் நிகழ்வுகள்

V. கல்யாணம் காலமானார்



- ❖ மகாத்மா காந்தியின் தனிச் செயலராக (personal secretary) இருந்த V. கல்யாணம் சமீபத்தில் காலமானார்.
- ❖ 1944 ஆம் ஆண்டு முதல் 1948 ஆம் ஆண்டு வரை இவர் மகாத்மா காந்தியின் தனிச் செயலராக இருந்துள்ளார்.
- ❖ காந்திஜி எழுதிய கடிதங்களையும், அவருடைய கையொப்பமுடைய காசோலையையும், காந்திஜியுடன் தொடர்புடைய இதர இலக்கிய நூல்களையும் கல்யாணம் பாதுகாத்து வைத்திருந்தார்.
- ❖ இவர் வங்காளம், இந்தி, தமிழ் மற்றும் ஆங்கிலம் ஆகிய மொழிகளில் கற்றுக் தேர்ந்தவராவார்.
- ❖ இவர் மகாத்மா காந்தியின் தீவிரமான தொண்டராவார்.
- ❖ இவர் 1960களில் இராஜாஜியுடனும் தொடர்பில் இருந்தார்.

முக்கிய தினங்கள்

உலக போர்ச்சுகீசிய மொழி தினம் – மே 05

- ❖ இந்த நாளானது (மே 05), போர்ச்சுகீசிய மொழி பேசும் நாடுகளின் சமுதாய அமைப்பினால் (Community of Portuguese – Speaking Countries) 2009 ஆம் ஆண்டில் உலக போர்ச்சுகீசிய மொழி தினமாக அதிகாரப் பூர்வமாக அறிவிக்கப்பட்டது.



- ❖ போர்ச்சுக்கீசிய மொழி பேசும் நாடுகளின் சமுதாய அமைப்பானது 2000 ஆம் ஆண்டிலிருந்து யுனெஸ்கோவுடன் அதிகாரப் பூர்வமாகக் கூட்டாண்மையிலிருக்கும் அரசுகளுக்கிடையேயான ஒரு அமைப்பாகும்.
- ❖ 2019 ஆம் ஆண்டில் நடைபெற்ற யுனெஸ்கோவின் 40வது பொது மாநாட்டுக் கூட்டத்தில் ஒவ்வொரு வருடமும் மே 05 ஆம் நாளினை உலக போர்ச்சுக்கீசிய மொழி தினமாக கடைபிடிப்பதற்கான முடிவானது மேற்கொள்ளப்பட்டது.

